

हंगाम सन २०१०-११ मध्ये कापूस खरेदी
योजना राज्यात नाफेडचे सब एजंट म्हणून
महाराष्ट्र राज्य सहकारी कापूस उत्पादक
पणन महासंघातर्फे राबविण्याबाबत.

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्र.कापूस-१०१०/प्र.क्र.१२५/१०-स,
मंत्रालय विस्तार, मुंबई - ४०० ०३२.
दिनांक :- २० ऑक्टोबर, २०१०.

वाचा :- वस्त्रोद्योग आयुक्त, केंद्रिय वस्त्रोद्योग मंत्रालय, नवी दिल्ली
यांचेकडील आदेश क्र. १/२०/२०१०-२०११/कॉटन/
एमएसपी/१५५, दि. १५ सप्टेंबर २०१०.

प्रस्तावना :- राज्यातील कापूस उत्पादक शेतकऱ्यांना त्यांच्या मालास रास्त व किफायतशीर भाव मिळवण्यासाठी कापूस खरेदी योजना १९७२ पासून राबविण्यात येत होती. हंगाम २००७-०८ पासून कापूस उत्पादक शेतकऱ्यांचे हित लक्षात घेवून, कापसास किमान हमी भाव मिळावा यासाठी राज्य शासनाने, केंद्र शासनाने जाहीर केलेल्या हमी भावानुसार कापसाची खरेदी करण्याचा निर्णय घेतला आहे. सदर निर्णयाप्रमाणे हंगाम २०१०-११ साठी ही कापूस खरेदी करण्यात येणार आहे.

शासन निर्णय :- महाराष्ट्रातील कापूस उत्पादक शेतकऱ्यांचे हित लक्षात घेऊन कापूस हंगाम २०१०-११ मधील कापूस खरेदी वर्ष २००९-१० प्रमाणे चालू राहील. सदर योजनेच्या अंमलबजावणीसाठी खालील मार्गदर्शक सूचना निर्गमित करण्यात येत आहे :-

- (१) नाफेड व महाराष्ट्र राज्य सहकारी कापूस उत्पादक पणन महासंघ यांच्यामध्ये दिनांक ६ ऑक्टोबर, २०१० रोजी झालेला करारनामा यानुसार सन २०१०-११ मध्ये कापूस खरेदी योजना राबविण्यात यावी.
- (२) करारानुसार नाफेडसाठी कापूस उत्पादक पणन महासंघाकडून 'एफएक्यू' दर्जाचा कापूस खरेदी करण्यात येईल.
- (३) वस्त्रोद्योग आयुक्त यांच्या संदर्भाधीन दिनांक १५ सप्टेंबर, २०१० च्या आदेशान्वये निर्धारित केलेल्या कापसाच्या जातीनिहाय दर आकारावेत.
- (४) कापूस खरेदी केंद्रावर गरजेनुसार /आवश्यकतेनुसार मायक्रोनियर व्हॅल्यू, कापसाची प्रत, आर्द्रता इत्यादी बाबींच्या शास्त्रीय तपासणीसाठी आवश्यक साधनांच्या पायाभूत सुविधा उपलब्ध करण्याची दक्षता घेण्यात यावी.
- (५) कापसाच्या प्रतवारीनुसार निर्धारित केलेल्या किंमती प्रमाणेच कापूस खरेदी करण्यात यावी. असे न झाल्यास संबंधितांवर जबाबदारी निश्चित करून योग्य ती पुढील कार्यवाही करण्यात यावी.
- (६) कापूस उत्पादक पणन महासंघाकडे नियमित सेवेत असलेल्या ग्रेडर्स यांची सेवा अत्यावश्यक व ज्या केंद्रावर जास्तीत जास्त खरेदीचे प्रमाण असते अशा ठिकाणी प्राधान्याने वापरण्यात यावी. अन्य ठिकाणी कापसाची आवक कमी असल्यास आवश्यकतेनुसार केंद्र सुरू करण्याबाबत आवश्यक तिथे नाफेडची पूर्व संमती कराराप्रमाणे घेण्यात यावी.
- (७) वर्दळीच्या तसेच संवेदनक्षम ठिकाणच्या केंद्राबाबत योग्य तो आढावा घेऊन सुरक्षिततेबाबत आवश्यक ती उपाययोजना करण्यात यावी.

(८) कापसाची आर्द्रता व कराराप्रमाणे निर्धारित केलेली कापसाची प्रतवारी व दर यांचे आकारणीबाबत संबंधित विभागीय अधिकारी व ग्रेडर्स यांना जबाबदार धरण्यात यावे. या संदर्भात ठरविण्यात आलेली मानके व त्यासाठी उपलब्ध कराव्या लागणा-या तांत्रिक बाबी उदाहरणार्थ मॉईश्चर मीटर अथवा मायक्रोनियर व्हॅल्यू तपासणी यंत्र यांचा वापर / अवलंब करण्यात यावा.

(९) कापूस खरेदीसाठी वापरण्यात येणा-या ग्रीन कार्डांचा दुरुपयोग, भेसळयुक्त कापसाची खरेदी व निर्धारित मानकाशिवाय कापूस खरेदीतील प्रकार यासाठी विशेष दक्षता घेण्यात यावी.

(१०) सुविधा व असुविधा केंद्रे सुरू करण्याबाबत, आकस्मिक उद्भवणारे प्रसंग, वाहतूक, साठवणूक इत्यादी समस्या तसेच यासाठी येणा-या खर्चाबाबत, नाफेड समवेत केलेल्या कराराप्रमाणे निर्णय घ्यावा.

(११) खरेदीसाठी शेतक-यांना पुरविण्यात येणारे रंगीन टोकन व्यवस्थेचे दक्षतेने अनुपालन पणन संचालक व विभागीय व्यवस्थापक, कापूस पणन महासंघ यांनी संयुक्तपणे करावी.

(१२) सदर कापूस खरेदी योजनेचे संनियंत्रण (Monitoring) हे शासन स्तरावरून करण्यात येईल.

२. परिच्छेद क्र.१ मधील मार्गदर्शक सूचनांनुसार सक्षम प्राधिका-याने कापूस हंगाम २०१०-११ मधील कापूस खरेदी योजनेच्या अंमलबजावणीसाठी तात्काळ कार्यवाही करण्याचेही निदेश देण्यात येत आहेत.

३. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०१०१०२०१८४३४२००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(ना. ल. तडोसे)

सह सचिव, महाराष्ट्र शासन,
सहकार, पणन व वस्त्रोद्योग विभाग.

प्रत,

- १) मा. राज्यपालांचे सचिव
- २) मा. मुख्यमंत्री यांचे प्रधान सचिव
- ३) मा. उपमुख्यमंत्री यांचे सचिव
- ४) मा.मंत्री/राज्यमंत्री यांचे खाजगी सचिव (सर्व)
- ५) मा. मुख्य सचिव, महाराष्ट्र शासन
- ६) अपर मुख्य सचिव/प्रधान सचिव/सचिव, सर्व मंत्रालयीन प्रशासनिक विभाग
- ७) वित्त विभाग/नियोजन विभाग/कृषि व पदूम विभाग, मंत्रालय, मुंबई-४०० ०३२.
- ८) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ९) कृषि पणन संचालक, महाराष्ट्र राज्य, पुणे.(आवश्यक कार्यवाहीसाठी)
- १०) अध्यक्ष, महाराष्ट्र राज्य सहकारी कापूस उत्पादक पणन महासंघ म., नागपूर/मुंबई.
- ११) व्यवस्थापकीय संचालक, महा.राज्य, सह. कापूस उत्पा. पणन महासंघ म.,मुंबई.
- १२) महासंचालक, माहिती व जनसंपर्क संचालनालय, मंत्रालय, मुंबई -३२

यांना विनंती करण्यात येते की, त्यांनी प्रस्तुत शासन निर्णयास व्यापक प्रसिध्दी द्यावी.

१३) निवड नस्ती (कार्यासन १० - स)